



Rafiq ŞAMILOĞLU

Amansız ölüm qələm yoldaşımız Rafiq Şamiloğlu-nu aramızdan apardı.

Rafiq Şamil oğlu İmanov 1940-cı il fevralın 13-də Şuşa şəhərində anadan olub. Yevlax şəhərində dəmir yolu məktəbini bitirdikdən sonra Azərbaycan Dillər Universitetində təhsil almışdır. Əmək fəaliyyətinə 1965-ci ildə Yevlax şəhər 4 sayılı səkkizillik məktəbində başlamışdır. Sonra Bakıya köçmüş, 1969-1998-ci illərdə Azərbaycan Respublikası Nazirlər Kabinetin yanında mətbuatda dövlət sırlarını mühafizə edən baş idarədə əməkdaş, şöbə rəisi, baş idarərəsinin müavini vəzifələrində işləmişdir. Sonralar "Səyahət" beynəlxalq ictimai turizm qozetinin baş redaktoru olmuşdur.

Ədəbiyyata 70-ci illərdə gəlmışdır. Qələmə aldığı yumoristik və satirik hekayələr müntəzəm olaraq "Ədəbiyyat qəzeti"ndə, "Azərbaycan", "Ulduz", "Azərbaycan qadını" və digər mətbuat orqanlarında dərc olunub. "Mavilik", "O dünyada nələr olur" kitablarında müxtəlif illərdə qələmə aldığı hekayə və povestlər toplanıb. "Yevlaxın şəhid oğulları" kitabını Qarabağ uğrunda döyüşlərde şəhid olmuş igid yevlaxlılarla həsr etmişdir. "Ayri cüra canlarıq" adlı kitabına daxil edilmiş satirik hekayələrin çox qismi bu günümüzlə bağlıdır. Əsərləri Azərbaycan radiosunda səsləndirilib, televiziyyada səhnələşdirilib. 1985-ci ildə Azərbaycan radiosunun faşizm üzərində qələbənin 40 illiyinə həsr olunmuş radio-pyes müsabiqəsində onun "Ana" pyesi III diploma layiq görülmüşdür. 1986-ci ildə xalq teatrında "Ədalət naminə" pyesi tamaşaşa qoyulmuşdur.

"Boyaz dünya", "İtirilmiş məhəbbət" povestləri, "İztirab", "Xəyanət", "Bələli dünya", "Gecikmiş etiraf", "Bağışla məni" və "Nisgilli ruhlar" romanları oxucular tərəfindən maraqla qarşılanmışdır. İstedadlı yazıçı, somimi, təvazökar insan Rafiq Şamiloğlunun işıqlı xatirosi qolbimizdə yaşayacaq.

Allah rəhmət eləsin!